



కీసరగుట్టలో స్వామి దర్శనం కోసం క్యూలైన్లో వేచి ఉన్న భక్తులు



శామీర్ పేట: కార్తీక మాసం సందర్భంగా శామీర్ పేట మండలం అలియాబాద్ లోని శ్రీ రమణ హిత సత్యనారాయణస్వామి, రామాలయం, రత్నాలయం, తూంకుంట, దేవరయాంజాల్, ఉద్దముల గ్రామాల్లోని ఆలయాల్లో భక్తులు సత్యనారాయణస్వామి వ్రతాలు నిర్వహించారు.

### భక్తులతో కీసరగుట్ట సందడి

కీసర, డిసెంబర్ 10: కీసరగుట్ట ఆలయం ఆదివారం భక్తులతో సందడిగా కార్తీకమాసోత్సవంలో భాగంగా నగరంలోని పలు ప్రాంతాల నుంచి భక్తులు భారీ సంఖ్యలో కీసరగుట్టకు విచ్చేశారు. అనంతరం స్వామివారిని దర్శించుకొని మహాన్యాస పూర్వక రుద్రాభిషేకం నిర్వహించారు. అనంతరం గుట్టపై ఉన్న శివలింగాలకు పాలతో అభిషేకాలను నిర్వహించారు. మహిళ భక్తులు కార్తీకదీపాలను వెలిగించి మొక్కులు తీర్చుకున్నారు.

**నారపల్లిలో..**  
ఘట్టికేసర్, నవంబర్ 10: పోచారం మున్సిపాలిటీ నారపల్లి నందనవనం పార్కు ఆదివారం సందర్భకులు, వనభోజనాలతో సందడిగా మారింది. నగరం వివిధ ప్రాంతాలతో నుంచి, కుటుంబ సభ్యులతో వచ్చి పార్కులో వనభోజనాలను చేశారు.



నందనవనం పార్కులో కార్తీక వనభోజనాల సందడి

### మాజీ సీఎం కేసీఆర్ కోలుకోవాలని దర్గాలో ప్రార్థనలు



శామీర్ పేట: మాజీ సీఎం కేసీఆర్ త్వరగా కోలుకోవాలని ఆకాంక్షిస్తూ శామీర్ పేటలోని జబాలిద్దీన్ ముల్లా బాబా దర్గాలో బీఆర్ఎస్ శ్రేణులు అఫ్టర్ ఖాన్తో పాటు మైనార్టీలు ప్రత్యేక ప్రార్థనలు చేశారు.

### క్రీడల్లో ఉత్తమ ప్రతిభను కనబరచాలి



విజ్ఞాన క్రీడాకారులతో వివిధ అభివృద్ధి సౌకర్యాల స్వాములు, ఆర్డర్ల జిల్లా రాజశేఖర్, అశోక్

జవహర్ నగర్/శామీర్ పేట, డిసెంబర్ 10 : క్రీడాకారులు క్రీడల్లో ఉత్తమ ప్రతిభను కనబరిచినప్పుడే విజయాల సాధ్యమౌతాయని అధిటిక్స్ షేడ రేషన్ ఆఫ్ ఇండియా అభివృద్ధి డాక్టర్ సోలపోగుల స్వాములు అన్నారు. తూంకుంట మున్సిపాలిటీ హాకీపేటలోని రాష్ట్ర క్రీడా పాఠశాలలో ఆదివారం జిల్లా స్థాయి అధిటిక్స్ పోటీల్లో జిల్లా నలుమూలల నుంచి క్రీడాకారులు విచ్చేసి పాల్గొన్నారు. అండర్-14, 16 విభాగాల్లో నిర్వహించిన పోటీల్లో ఉత్తమ ప్రతిభను కనబరిచిన 13 మంది క్రీడాకారులను ఎంపిక చేస్తామన్నారు. ఎంపికైన క్రీడాకారులు మేడ్చల్ జిల్లా తరఫున జాతీయ స్థాయిలో పాల్గొంటారని తెలిపారు. ఈ కార్యక్రమంలో ఆర్డర్ల జిల్లా రాజశేఖర్, జిల్లా అధ్యక్షుడు ఆర్. ప్రభుకుమార్, కార్యదర్శి స్వామీ జోన్న, జయశంకర్ భూపాలపల్లి కార్యదర్శి సమస్తం, సహాయ కార్యదర్శి ప్రభు దాస్, ఉపాధ్యక్షులు అశోక్, దయాళ్, వీరశేఖర్, ప్రశాంత్, పీకటిల నరేశ్, సురేందర్, క్రీడాకారులు, తల్లిదండ్రులు పాల్గొన్నారు.

### రక్తదానం మరొకటి ప్రాణదానం



రక్తదానం శిబిరాన్ని ప్రారంభిస్తున్న చైరమన్ పావనీ జంగయ్య యాదవ్

ఘట్టికేసర్, నవంబర్ 10: రక్తదానం మరొకటి ప్రాణదానంగా నిలుస్తుందని ఘట్టికేసర్ చైరమన్ ముల్లి పావనీ జంగయ్య యాదవ్ అన్నారు. ఆదివారం ఘట్టికేసర్లోని 13వ వార్డులో గల సెంట్ ఆఫ్ సోలపోగులలో నిర్వహించిన రక్తదానం శిబిరాన్ని చైరమన్ ప్రారంభించారు. కార్యక్రమంలో కౌన్సిలర్ జాంగిర్, పాఠశాల ఉపాధ్యాయులు, యువకులు ఉన్నారు.

### చీర్యాలలో ఉచిత వైద్య శిబిరం

కీసర, డిసెంబర్ 10: జాతీయ మానవ హక్కుల సంఘం మేడ్చల్ జిల్లా వర్కింగ్ ప్రసిడింగ్ బర్షుతో అరవింద్, ఎన్ఎస్యూజి జనరల్ సెక్రటరీ కొమ్ము ప్రవీణ్ కుమార్ల ఆధ్వర్యంలో చీర్యాలలో ఉచిత వైద్య శిబిరం నిర్వహించారు. పలువురికి వైద్యులు పరీక్షలను చేశారు. ఈ కార్యక్రమంలో సర్పంచ్ ధర్మేందర్, ఉప సర్పంచ్ తిరుమలరెడ్డి, సీనియరు సీవీఎల్ నర్సింహారావు తదితరులు పాల్గొన్నారు.



రోగులకు వైద్య పరీక్షలు నిర్వహిస్తున్న వైద్యులు

### నేడు విద్యుత్ సరఫరా నిలిపివేత

మేడ్చల్, డిసెంబరు 10: మండల పరిధిలోని శ్రీరంగ వరం, బండమాదారం గ్రామాలకు సోమవారం విద్యుత్ సరఫరాలో అంతరాయం విధించనున్నట్లు రూరల్ ఏక ఒక ప్రకటనలో తెలిపారు. శ్రీరంగవరం 11 కేవీ ఫీడర్ పరిధిలో మరమ్మతుల కారణంగా ఉదయం 10 నుంచి సాయంత్రం 5 గంటల వరకు విద్యుత్ సరఫరాలో అంతరాయం విధిస్తున్నామన్నారు. ఫీడర్ పరిధిలో ఉన్న శ్రీరంగవరం, బండమాదారం గ్రామాల్లోని గృహ, వ్యవసాయ, పరిశ్రమ కనెక్షన్లకు విద్యుత్ కోత ఉంటుందని ఆయన పేర్కొన్నారు.

### మృతుడి కుటుంబానికి ఆర్థిక సాయం

కీసర, డిసెంబర్ 10: కీసరగుట్టలో సాంబయ్య అనే వ్యక్తి మృతిచెందాడు. ఈ విషయం తెలుసుకున్న మండల సీనియర్ బీఆర్ఎస్ నేత వెంకటేశ్ ముదిరాజ్ నేరుగా వారి కుటుంబాన్ని కలిసి మృతదేహం వద్ద పుష్పగుచ్ఛం ఉంచి మృతుల కుటుంబానికి రూ.10 వేల ఆర్థికసాయం చేశారు. కార్యక్రమంలో అల్లూదర్లం ఆంజనేయులు, శ్రీనాథ్ తదితరులు పాల్గొన్నారు.

### అలియాబాద్లో వరుస చోరీలు

శామీర్ పేట, డిసెంబర్ 10: అలియాబాద్లో వరుస చోరీలు ప్రజలను భయభ్రాంతులకు గురి చేస్తున్నాయి. అలియాబాద్ గ్రామ పరిధిలోని విశ్వనాథ కుటుంబ సభ్యులతో కలిసి బంధువుల ఇంటికి వెళ్లాడు. ఆదివారం తిరిగి ఇంటికి వచ్చి చూడగా ఇంటి తాళం విరగొట్టి ఉంది. ఇంట్లోకి వెళ్లి చూడగా కెమెరా చోరీకి గురైనట్లు గుర్తించి పోలీసులను ఆశ్రయించారు. పక్కనే ఉన్న మరో ఇంట్లో, రెండు రోజుల ముందు ఓ పార్శీ కార్యాలయం, వృద్ధురాలి ఇంట్లో చోరీకి యత్నించినట్లు స్థానికులు తెలిపారు.

### అగ్ని ప్రమాదంలో టీస్టాల్ దగ్ధం

ఘట్టికేసర్ రూరల్, డిసెంబర్ 10: అగ్ని ప్రమాదంలో టీస్టాల్ దగ్ధమైన ఘటన ఘట్టికేసర్ పోలీస్ స్టేషన్ పరిధి మైసమ్మ గుట్ట సమీపంలో ఆదివారం జరిగింది. ఘట్టికేసర్ ఇన్ స్పెక్టర్ మహేందర్ రెడ్డి కథనం ప్రకారం.. స్టాల్ మైసమ్మ గుట్ట సమీపంలోని సర్వీసు రోడ్డులో బోక్సోనిగూడకు చెందిన గడిల శేఖర్ రెడ్డి ఓ టీ స్టాల్ నిర్వహిస్తున్నాడు. శనివారం రాత్రి టీ స్టాల్ బండ చేసి ఇంటికి వెళ్లాడు. ఆదివారం తెల్లవారు జామున స్టాల్లో నుంచి మంటలు వస్తున్నట్లు వచ్చిన సమాచారంతో అక్కడికి వెళ్లి ఫైర్ అధికారులకు సమాచారం అందించగా వాహనం వచ్చి మంటలను అదుపులోకి తెచ్చింది. అప్పటికే రూ.5 లక్షల విలువ గల ఫర్నిచర్ పూర్తిగా దగ్ధమై పోలీసులకు బాధితుడు ఫిర్యాదు చేశాడు. కేసు నమోదు చేసుకుని దర్యాప్తు చేస్తున్నట్లు పోలీసులు తెలిపారు.



కాలిపోతున్న టీస్టాల్

## పథకాలను వినియోగించుకోవాలి

మేడ్చల్, డిసెంబరు 10: ప్రభుత్వ పథకాలను వినియోగించుకోవాలని జడ్పీ చైర్మన్ శరత్ చంద్రారెడ్డి సూచించారు. మేడ్చల్ మున్సిపాలిటీ పరిధిలోని సామాజిక ఆరోగ్య కేంద్రంలో ఆదివారం రాజీవ్ ఆరోగ్య శ్రీ రూ.10 లక్షలకు పెంపు, మహిళలకు ఉచిత బస్సు సౌకర్యం పెంపు పథకాలను ప్రారంభించారు. కార్యక్రమంలో మున్సిపాలిటీ చైరమన్ మర్రి దీపికానర్సింహారెడ్డి, వైస్ చైర్మన్ రమేష్, గౌడవెల్లి సర్పంచ్ సురేందర్ ముదిరాజ్, కౌన్సిలర్లు, అధికారులు, నాయకులు తదితరులు పాల్గొన్నారు.



మేడ్చల్లో రాజీవ్ ఆరోగ్య శ్రీ పెంపు పథకాన్ని ప్రారంభిస్తున్న జడ్పీ చైర్మన్ శరత్ చంద్రారెడ్డి

### ఆర్టీసీ బస్సుల్లో.. ఉచితంగా మహాలక్ష్మిలు



జవహర్ నగర్లో మహాలక్ష్మి పథకాన్ని ప్రారంభిస్తున్న స్థానిక కాంగ్రెస్ అధ్యక్షుడు శ్రీకాంత్ యాదవ్

### 13న అయ్యప్ప ఆలయం ప్రారంభోత్సవం

కీసర, డిసెంబర్ 10: కీసరలో అయ్యప్పస్వామి ఆలయ ప్రారంభోత్సవానికి మేడ్చల్ మాజీ ఎమ్మెల్యే మలిపెద్ది సుధీర్ రెడ్డి, సీనియర్ రాష్ట్ర కాంగ్రెస్ నేత తోట కూర వజ్రేయ్యారావులను కలిసి ఆహ్వాన పత్రికను ఆదివారం మండల అయ్యప్పలు, కాంగ్రెస్ నేతలు అందజేశారు. కీసరలో ఈనెల 13వ తేదీ నుంచి 17వ తేదీ వరకు అయ్యప్ప దేవస్థానం ప్రారంభోత్సవం ప్రత్యేక పూజనిర్వహిస్తున్నారు. కార్యక్రమంలో ఉప సర్పంచ్ లక్ష్మణశర్మ, కాంగ్రెస్ నాయకులు పాల్గొన్నారు.

### గోపికృష్ణ కాలనీ నూతన కార్యవర్గం ఏర్పాటు

మేడ్చల్ కలెక్టరేట్, డిసెంబరు 10 : నాగారం మున్సిపాలిటీ గోపికృష్ణ కాలనీ నూతన కార్యవర్గాన్ని ఆదివారం ఏర్పాటు చేశారు. అధ్యక్షుడిగా శ్రీనివాసచారి, కార్యదర్శిగా శ్రీధర్, కోశాధికారిగా నర్సింగ్ రావులను ఏకగ్రీవంగా ఎన్నుకున్నారు. ఈ కార్యక్రమానికి ముఖ్య అతిథిగా మున్సిపాలిటీ చైర్మన్ చంద్రారెడ్డి హాజరై, మాట్లాడారు. కాలనీ అభివృద్ధికి తనవంతు సహాయ సహకారాలు అందజేస్తానని ఆయన హామీ ఇచ్చారు.



ఘట్టికేసర్ రూరల్: మంత్రిగా బాధ్యతలు చేపట్టిన కోమలేరెడ్డి వెంకటరెడ్డిని ఆదివారం మేడ్చల్ బీ బ్లాక్ అధ్యక్షుడు మహేశ్ గౌడ్, మహిళా కాంగ్రెస్ రాష్ట్ర నాయకురాలు వరలక్ష్మి కలిసి సన్మానించి శుభాకాంక్షలు తెలిపారు.